

Føroya Arbeiðarafelag Felagslívstrygging

2024

al!ka

Føroya Arbeiðarafelag

Føroya Arbeiðarafelag hevur gjørt felags avtalu við
Alka viðvíkjandi felagslívstrygging fyri limirnar.



Hvør er fevndur av lívstryggingini?

Tryggingin er tvungin fyri allar limir felagsins undir 67 ár, sum hava tilknýti til arbeiðsmarknaðin ella fáa stuðul frá Arbeiðsloysisskipanini. Aðrir limir kunnu við at venda sær til feløgini søkja um at koma við í felagslívstryggingarskipanina.

Nær tekur tryggingin við?

Limir, sum eru tvungnir limir av felagslívstryggingini, eru tryggjaðir beinanvegin frá upptøkuni sum limur í felagið. Aðrir limir eru fevndir av tryggingini, tá Alka hevur góðtikið upptøkuna í skipanina.

Nær heldur tryggingin uppat?

Tryggingin heldur uppat beinanvegin tá viðkomandi persónur meldar seg úr felagnum ella á annan hátt missir limaskap sín, ella um treytirnar fyri tvungnari luttøku í skipanini ikki longur eru loknar.

Limir, sum eru tvungnir at vera við í skipanini, kunnu – um treytirnar fyri tvungnari luttøku halda uppat – halda áfram í lívstryggingarskipanini.

Framhald í skipanini skal í slíkum førum halda áfram beinleiðis frá tí, at viðkomandi ikki longur er tvungin at vera við í skipanini. Tað er ein treyt, at hesir limir gjalda tryggingargjald til feløgini.

Tryggingarupphæddir

Gældende fra 1. juli 2024

Aldur við deyða	Deyður:	Upphædd kr.
Áðrenn limurin kemur til pensjónsaldur		401.875
Aldur við staðfesting av sjúkuni	Hættislig sjúka:	Upphædd kr.
Áðrenn limurin kemur til pensjónsaldur		100.468
Aldur við staðfesting av sjúkuni	Barnatrygging:	Upphædd kr.
Millum 6 mánaðir og 18 ár		100.468
Aldur	Lokaupphædd:	kr.
Við pensjónsaldur		100.000
Rætt til lokaupphædd hava limir, kemur til pensjónsaldur hava havt í minsta lagi 10 ára limaskap samanlagt í meginfelagnum og viðkomandi hevur goldið til felagslívstryggingarskipanina, eftirlønargrunnin og limagjald í minsta lagi 10 ár út í eitt fram til viðkomandi kemur til pensjónsaldur.		

Minnst til, at limir sum gerast sjúkir ella arbeiðsleysir, kunnu halda áfram í skipanini, um teir sjálvir gjalda tryggingargjald, sum felagið hevur ásett. Inngjaldingin fyri egna rokning skal byrja áðrenn 3 mánaðir frá tí, at viðkomandi gjørdist sjúkur ella arbeiðsleysur.

Javning:

Tryggingar upphæddirnar í sambandi við deyða og ávísar hættisligar sjúkur verða javnaðar hvørt ár tann 1. januar. Lokagjaldið verður ásett av fakfelagnum.

Skattaviðurskiptir:

Útgjalding frá tryggingini er ikki áløgd inntøku-skatt ella gjald til statin. Møguliga skal tó gjaldast arv gjald samsvarandi føroyskari lóggávu.

Alment:

Nærri treytirnar fyri felagslívstryggingarskipanina, m.a. staðfesting av ávísam hættisligum sjúkum og barnatrygging, eru ásettar í teimum til eina og hvørja tíð galdandi tryggingartreytum og tryggingaravtaluni, sum tilber at fáa nærri frágreiðing um við at venda sær til Føroya Arbeiðarafelag.



Trygging í sambandi ávísar hættisligar sjúkur

Tryggingarupphæddin í sambandi við ávísar hættisligar sjúkur verður goldin út, um ein limur, meðan hann/hon er limur, fær staðfest eina av hesum sjúkum:

- Illkynjaðar krabbameinssjúkur
- Heilabløðing/blóðtøppur í heilanum
- Ávísir góðkynjaðir svullir í heila og mønu
- Bjølgar á lívæðrum í heilanum
- Disseminerað sklerosa
- ALS (Amyotrofisk lateralsklerosa)
- Flutningur av stórum lívgøgnum (hjarta, hjartalunga, lunga og livur)
- Nyrasvignan
- Vøddasvinn
- Blóðtøppur í hjartanum
- Ballónviðkan av kranslívæðrum í hjartanum
- Bypasssskurðviðgjørdur í kranslívæðrum í hjartanum
- Hjartalokusskurðviðgerð
- Miss av sjónini
- Miss av hoyrnini
- HIV-ígerð av blóðflutningi ella tengd at arbeiði
- AIDS
- Parkinsons sjúka (fra 01.01 2003)
- Creutzfeldt-Jacob sjúka (fra 01.01 2003)
- Meningitis (frá 01.01 2009)
- Aorta-sjúka (frá 01.01 2009)
- Varandi hjartalysni (frá 01.04 2022)
- Innsetan av ICD-eind (hjarta-startara) í sambandi við lívshóttandi hjartarytmuólag (frá 01.04 2022)
- Avleiðingar av Borrealisígerð ella Tick Borne Encephallitis (TBE) (frá 01.04 2022)
- Alzheimers sjúku (AD) og fronto-temporal minniðsvinn (FTD) (frá 01.04 2022)
- Størri brunasár, frostsár ella etsan (frá 01.04 2022)

Um ein limur doyr áðrenn 3 mánaðar aftaná, at hættislig sjúka er staðfest, minskar felagslívstryggingarupphæddin við upphæddini, sum møguliga er goldin liminum í sambandi við hættisliga sjúku.

Frá 1. apríl 2015

Møguleiki er at fáa útgjald fleiri ferðir í sambandi við ávísar hættisligar sjúkur, tó soleiðis at tá útgjald fer fram vegna eina av nevndu sjúkum/ viðgerðum, so dekkar tryggingin ikki longur hesar og møguligar atknýttar sjúkur hjá hesum liminum. Fyri at fáa útgjald av nýggjum er harumframt krav um, at ganga skulu í minsta lagi 6 mánaðar frá staðfesting av seinastu sjúkuni, sum er dekkad av tryggingini, til eina nýggja staðfesting av sjúku, sum gevur rætt til útgjald.

Hetta merkir t.d., at limur kann fáa útgjald vegna blóðtøpp í hjartanum og seinni kann fáa útgjald vegna eina av krabbameinssjúkunum, sum eru við í yvirlitinum, tó soleiðis at ganga skulu 6 mánaðar millum sjúkustaðfestingarnar.

Barnatrygging í sambandi við ávísar hættisligar sjúkur

(Galdandi frá 01.01.2002)

Tryggingarupphæddin verður goldin út, um so er, at barn, sum er millum 6 mánaðir og 18 ár, hjá limi fær staðfest eina av niðanfyri nevndu hættisligum sjúkum:

- Meningitis
- Illkynjaðar krabbameinssjúkur
- Nýrasvignan
- HIV-ígerð, av blóðflutningi
- AIDS
- Miss av sjónini (barn skal vera 2 ár)
- Miss av hoyrnini (barn skal vera 2 ár)

Hesi børn hjá limum eru fevnd av tryggingini:

- Biologisk børn
- Ættleidd børn
- Fosturbørn, skrásett at búgva á sama fólkeyvirlitsbústaði sum limurin.

Tá tryggingarupphædd er útgoldin, so fellur tryggingin av viðkomandi barni burtur.

Undantak frá reglunum um ávísar hættisligar sjúkur og barnatrygging

Um ein limur/barn, áðrenn upptøku í lívstryggingarskipanini hevur fingið staðfest hættisliga sjúku, er viðkomandi sjúka og møguligar seinni samsvarandi sjúkur ikki fevndar av tryggingini.



Ein áður staðfest sjúka kann eisini merkja, at ein ella fleiri aðrar sjúkur ikki koma undir tryggingina.

Serregla viðvirkjandi krabbameini:

Um krabbameinssjúka áður hefur verið staðfest, er ein mögulig seinni staðfest krabbameinssjúka ikki fevnd av tryggingini,

Tó er skipanin hon, at um:

- tað áður er staðfest krabbamein og
- útgjald er ikki farið fram vegna hesa sjúku frá bólkálívstryggingini hjá FA og
- tað eru liðin í minsta lagi 7 ár síðani viðgerðin av hesari sjúku er endað uttan nakað afturfall ella krabbasjúkuviðgerð

kann ein nýggj staðfesting av krabbasjúku möguliga vera dekkad av tryggingini.

Hvør fær tryggingarpening?

Um ongin fráboðan um njótanartilskilan er send Alka, verður lívstryggingin útgöldin til "nærmastu avvarðandi". Hetta merkir, at peningurin verður útgöldin tí ella teimum persónum, ið sita eftir, tá ein limur doyir. Raðfylgjan er hendan:

1. Hjúnafelagi/skrásettur maki

2. Sambúgvi

Treytir:

- 1) Antin at limurin og sambúgvín hava sama bústað og skulu hava, hava ella hava havt barn saman.
- 2) Ella at limurin og sambúgvín hava livað saman sum hjún á felags bústaði 2 ár áðrenn andlátíð.

3. Lívsarvingar

Frágreiðing: Lívsarvingar eru børn, barnabørn og langommu/abbabørn

4. Eftir testamenti

5. Eftir arvalógini

Um ein limur ynskir, at lívstryggingin skal gjaldast onkrum øðrum, ella hann skal deilast millum fleiri persónar, skal hann senda eitt skjal um njótanartilskilan til Alka.

Sí brotið: serlig njótanartilskilan. Er ongin at gjalda út til sambært njótanartilskilan, testamenti ella eftir arvalógini, verður onki útgöldið. Tryggingarupphæddin verður goldin uttan um búgvið, og uttan at møguligir ognarar kunnu krevja peningin, hjá tí sum deyður er.

Útgjaldingin av tryggingarupphæddini í sambandi við hættiliga sjúku, hættiliga sjúku hjá børnum og lokaupphædd fer fram til tann tryggjaða persónliga.

Fráboðan og útgjald

Áheitan um útgjald í sambandi við deyðsfall, ávís sum hættiligum sjúkum, barnatrygging og lokaupphædd skal skjótast gjørligt latast feløgnum.

Í sambandi við deyðsfall skal avrit av deyðsváttan og fráboðan um jarðarferð ella annað skjalatilfar, sum prógvar, at viðkomandi er deyður, sendast felagnum saman við fráboðanini.

Upplýsast skal, hvør situr eftir tann, sum deyður er við fráboðan um, hvussu viðkomandi er í familju við tann, sum deyður er, navn, føðingardagur og -ár umframt bústað, soleiðis at avgerð kann takast um, hvør skal hava tryggingarupphæddina út goldnað.

Saman við deyðsváttanini skal latast vígslubræv og/ella møguligar føði- og dópsváttanir hjá børnunum. Felagið sendir síðani nevnda tilfar til Alka, sum tekur neyðugu stigini í sambandi við útgjalding av tryggingarupphæddini, sum vanligu fer fram til felagið, sum so flytur peningin til rætta viðkomandi.



Serlig njótanartilskilan

Ynskir limur at broyta, hvør fær útgjaldið sambært “næsti avvarðandi”, hygg eftir brotinum um “hvør fær tryggingarpeningin?”, kann hann fáa eitt skjal at fylla út frá fakfelagnum. Øll kunnu verða njótanartilskilað við hesari tryggingini. Broytingin verður gjørd, við at skjal um njótanartilskilan verður sent til Alka.

Um útgjaldingin t.d. skal fara fram til sambúgva tín, men viðkomandi ikki enn lýkur treytirnar fyri útgjaldi sambært “nærmastu avvarðandi”, sí brotið “hvør fær tryggingarpeningin”, so skal tú senda Alka eina njótanartilskilan.

Tann ella tey, ið eru njótanartilskilað, fáa sostatt upphæddina útgoldna uttan um búgvið, og uttan at møguligir ognarar kunnu krevja part av upphæddini.

Tó skal ein vera varur við, at sjálvt um serlig ynski um njótanartilskilan er latið inn, kunnu hjúnafelegi ella lívsarvingar (børn, barnabørn) mótmæla njótanartilskilanini. Hetta merkir, at útgjaldið til tann njótanartilskilaða kann verða minni enn upprunaliga upphæddin.

Um ein njótanartilskilan skal broytast, skal ein nýggj fráboðan um njótanartilskilan sendast til Alka.

Nær og hvussu leingi er njótanartilskilanin galdandi?

Njótanartilskilan er galdandi, so leingi ein er limur í ávísum fakfelag. Ert tú ikki limur eitt ávíst tíðarskeið, kemur njótanartilskilanin aftur í gildi, tá tú meldar teg sum lim aftur.

Fráboðanarfreistir

Fyri at fáa veitingar frá lívstryggingini, so skulu hesar fráboðanarfreistir haldast:

Við deyðsfall: Høvuðsreglan er 3 ár frá tí at viðkomandi doyði.

Við ávísum hættisligum sjúkum og barnatrygging: høvuðsreglan er 3 ár frá tí at sjúkan er staðfest sum ein av nevndu hættisligu sjúkunum.

Við pensjónsaldur (lokaupphædd): Innan 6 mánaðar frá tí at limurin fer úr skipanini, og í øllum førum áðrenn viðkomandi doyir.

Um nevndu fráboðanarfreistir ikki verða hildnar, so fellur kravið móti Alka burtur.

Hevur týdning fyri allar limir - lesið her!

1. januar 2008 eru broytingar framdar í donksu lóggávuni, sum hevur týdning fyri, hvør fær útgaldið tryggingarpening í sambandi við deyða. Felagslívstryggingin hjá Føroya Arbeiðarafelag er rættað til eftir teimum nýggju lógarreglunum um, hvørji eru tíni “nærmastu avvarðandi”.

Tað er sera týdningarmikið, at tú metir um tína støðu, og um tú skalt gera broytingar í sambandi við nýggju reglurnar um útgjald í sambandi við felagslívstryggingina. Hesar reglur eita njótanartilskilan. (begunstigelses-bestemmelser)

Spyr teg sjálva/n hetta: “hvør skal hava mína lívstrygging, um eg doygi í morgin?” Hetta er ikki nakar hugaligur spurningur, men tú skyldar tínum nærmastu at taka støðu, áðrenn tað er ov seint.

Fylgið hesari leiðbeining:

1. Um tú ikki hevur sent ynski um njótanartilskilan til Alka fyrr – Lesið á síðu 6 og 7
2. Um tú hevur sent ynski um njótanartilskilan til Alka áðrenn 1. Januar 2008 – lesið niðanfyri

Um Alka hevur fingið ynski um njótanartilskilan frá tær áðrenn 1. januar 2008, eru nýggju reglurnar ikki galdandi fyri tína trygging. Tí er týdningarmikið, at tú metir, um títt ynski um njótanartilskilan uppfyllir títt ynski um, hvør skal hava tryggingarpeningin.

Um tú ynskir at broyta tína njótanartilskilan, skalt tú senda eina nýggja fráboðan til Alka. Tú sært, hvussu tað verður gjørt á síða 9.

Um so er, at njótanartilskilanin er gjørd soleiðis, at hon ikki kann broytast, má tann, ið fær njótanartilskilanina, vátta móguligar broytingar.



Føroya Arbeiðarafelag

Stoffalág 17
FO-100 Tórshavn
fafelag@fafelag.fo
fafelag.fo



Alka Forsikring

Klausdalsbrovej 601
2750 Ballerup
Telefon 70 12 14 16
alka@alka.dk
alka.dk